

પ્રસાર ભારતી

સમાચાર વિભાગ, આકાશવાણી, અમદાવાદ

Date: 23-02-2025

MIDDAY: 1.20 TO 1.30

Day : SUNDAY

National News

આકાશવાણી સમાચાર કરણ મકવાણા વાંચે છે.

- 1) પ્રધાનમંત્રી નરેન્દ્ર મોદીએ 'મન કી બાત' કાર્યક્રમમાં કહ્યું, A.I. ક્ષેત્રમાં ભારત ઝડપથી પોતાની મજબૂત ઓળખ બનાવી રહ્યું છે.”
- 2) પ્રધાનમંત્રીએ ખાદ્ય તેલમાં 10 ટકાનો કાપ મૂકવા લોકોને અપીલ કરી.
- 3) તેલંગાણામાં ટનલમાં ફસાયેલા 8 શ્રમિકને બચાવવાની કામગીરીમાં ભારતીય સેના પણ જોડાઈ.
- 4) ભારતીય સેનાના વડા જનરલ ઉપેન્દ્ર દિવેદી 4 દિવસના ફાન્સના પ્રવાસે જવા રવાના.
- 5) I.C.C. ચેમ્પિયન્સ ટ્રોફી ક્રિકેટમાં આજે બપોરે ભારત અને પાકિસ્તાન વચ્ચે દુબઈમાં મેચ.

.....
(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PM MANN KI BAAT PAGE 1

પ્રધાનમંત્રી નરેન્દ્ર મોદીએ કહ્યું, “કૃત્રિમ બુદ્ધિમત્તા- A.I. ક્ષેત્રમાં ભારત ઝડપથી પોતાની મજબૂત ઓળખ બનાવી રહ્યું છે.” આકાશવાણી પરથી પ્રસારિત થયેલા ‘મન કી બાત’ કાર્યક્રમના માધ્યમથી દેશને સંબોધિત કરતાં શ્રી મોદીએ કહ્યું, “ભારતના લોકો નવી ટેકનોલોજી અપનાવવામાં કોઈનાથી પાછળ નથી.” શ્રી મોદીએ તાજેતરમાં પેરિસમાં A.I. સંમેલનમાં પોતાના અનુભવની પણ વાત કરી.

(બાઈટ: નરેન્દ્ર મોદી, પ્રધાનમંત્રી- PM PARIS BYTE)

પ્રધાનમંત્રીએ ગયા મહિને ઇસરોએ પોતાનું 100મું રોકેટ લોન્ચ કર્યું તે અંગે ગૌરવ વ્યક્ત કર્યું હતું.

(બાઈટ: નરેન્દ્ર મોદી, પ્રધાનમંત્રી- PM ISRO BYTE)

પ્રધાનમંત્રીએ આ મહિનાની 28મી તારીખે રાષ્ટ્રીય વિજ્ઞાન દિવસની ઉજવણીના ભાગરૂપે શ્રોતાઓને સૂચન કર્યું હતું.

(બાઈટ: નરેન્દ્ર મોદી, પ્રધાનમંત્રી- PM SCIENCE BYTE)

શ્રી મોદીએ આઠ માર્ચે આંતર-રાષ્ટ્રીય મહિલા દિવસની ઉજવણીની વાત કરતાં તેને નારીશક્તિને વંદન કરનારી વિશેષ ક્ષણ ગણાવી. મહિલા દિવસ નિમિત્તે શ્રી મોદી નવી પહેલ કરશે...

(બાઈટ: નરેન્દ્ર મોદી, પ્રધાનમંત્રી- PM SCIENCE BYTE)

PM MANN KI BAAT PAGE 2

દરમિયાન શ્રી મોદીએ કહ્યું, ખાદ્ય તેલના વધુ પડતાં ઉપયોગથી હૃદયરોગ, મધુપ્રમેહ અને ઉચ્ચ લોહીનું દબાણ જેવી બીમારી થઈ શકે છે. શ્રી મોદીએ ખાદ્ય તેલમાં 10 ટકાનો કાપ મૂકવા પણ લોકોને સલાહ આપી છે.

(બાઈટ: નરેન્દ્ર મોદી, પ્રધાનમંત્રી- PM OBESITY BYTE)

મનકી બાત કાર્યક્રમમાં શ્રી મોદીએ મેદસ્વીપણાના વિષય અંગે ઓલિમ્પિક ચંદ્રક વિજેતા નીરજ ચોપરા, મુક્કેબાજ નિખત ઝરીન અને પ્રખ્યાત ડૉક્ટર દેવી શેટ્ટીનો વિશેષ સંદેશ પણ લોકોને સંભળાવ્યો હતો.

શ્રી મોદીએ વન્ય જીવના સંરક્ષણ સાથે જોડાયેલા કામમાં સક્રિય રીતે ભાગ લેવા દેશના આદિવાસી સમુદાયનો આભાર વ્યક્ત કર્યો હતો. ઉપરાંત શ્રી મોદીએ બોર્ડની પરીક્ષા આપનારા વિદ્યાર્થીઓને શુભેચ્છાઓ પણ પાઠવી હતી.

.....

PREZ-DAYANAND-SARASWATI.

રાષ્ટ્રપતિ દ્રૌપદી મુર્મૂએ આજે સ્વામી દયાનંદ સરસ્વતીજીને તેમની જન્મજયંતી નિમિત્તે શ્રદ્ધાંજલિ અર્પણ કરી.

સોશિયલ મીડિયાના માધ્યમથી રાષ્ટ્રપતિએ જણાવ્યું, સ્વામી દયાનંદજીએ શિક્ષણ અને સામાજિક સુધારણા કાર્યક્રમના માધ્યમથી સમાજમાં સકારાત્મક પરિવર્તન લાવવામાં મહત્વની ભૂમિકા ભજવી છે. તેમને ભારતીય પુનઃજાગરણના મુખ્યસ્તંભ ગણાવતા રાષ્ટ્રપતિએ કહ્યું, તેમના ઉપદેશ હંમેશા સુસંગત રહેશે.

સુશ્રી મુર્મૂએ નાગરિકોને સ્વામી દયાનંદ સરસ્વતીના વિચારમાંથી પ્રેરણા લઈ ભારતને વિકસિત દેશ બનાવવાની દિશામાં આગળ વધવાની પણ અપીલ કરી હતી.

.....

DAY.-TELANGANA--RESCUE-OPERATION

ભારતીય સેના તેલંગાણાના નાગર કુર્નુલ જિલ્લાના દોમાલા પેન્ટા ખાતે ટનલમાં ફસાયેલા 8 શ્રમિકને સલામત રીતે બહાર કાઢવા બચાવ કામગીરીમાં જોડાઈ છે. સિકંદરાબાદથી સેનાનું ઇજનેરી કાર્યદળ સ્થળ પર પહોંચ્યું છે. રાષ્ટ્રીય અને રાજ્ય આપત્તિ વ્યવસ્થાપન ટુકડી ગઈકાલથી સ્થળ પર છે.

અમારા સંવાદદાતાના જણાવ્યા મુજબ, ભારતીય સેના બચાવ પ્રયાસને ઝડપી બનાવવા રાજ્યના અધિકારીઓ સાથે નજીકથી સંકલનમાં છે. ઉલ્લેખનીય છે કે, ગઈકાલે છતનો એક ભાગ તૂટી પડવાથી 12થી વધુ લોકો ઈજાગ્રસ્ત થયા હતા અને 8 લોકો ટનલમાં ફસાઈ ગયા હતા.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છે. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

WEATHER

ઝારખંડ, છત્તીસગઢ, પશ્ચિમ બંગાળના હિમાલયથી અડીને આવેલા ક્ષેત્ર, સિક્કિમ અને બિહારમાં વિવિધ સ્થળ પર ઝડપી પવન, કરાનું તોફાન અને વિજળી ગરજવાની સાથે વાવાઝોડું આવવાની સંભાવના છે. દેશના ઉત્તર-પૂર્વ ભાગમાં પણ આજે દિવસભર આવું જ વાતાવરણ રહેવાનું અનુમાન હવામાન વિભાગ દ્વારા કરાયું છે.

જ્યારે સિક્કિમના વિવિધ ભાગમાં આજે ગાઢ ધુમ્મસ રહે તેવી શક્યતા છે. આગામી 2 દિવસ સુધી ઉત્તર-પશ્ચિમ ભાગમાં લઘુત્તમ તાપમાનમાં 1 થી 2 ડિગ્રી સેલ્સિયસનો ઘટાડો થઈ શકે છે.

.....

ARMY CHIEF FRANCE

ભારત-ફ્રાન્સ સંરક્ષણ સહકારને મજબૂત બનાવવાના પ્રયાસના ભાગરૂપે ભારતીય સેનાના વડા જનરલ ઉપેન્દ્ર દ્વિવેદી ફ્રાન્સના 4 દિવસના સત્તાવાર પ્રવાસે જવા રવાના થયા છે. જનરલ દ્વિવેદી આવતીકાલે પેરિસમાં લેસ ઇન્વેલાઇડ્ઝ ખાતે ફ્રાન્સના વરિષ્ઠ સૈન્ય નેતૃત્વ સાથે મુલાકાત કરશે. તેઓ ફ્રેન્ચ સેનાના વડા જનરલ પિયરે સાથે ચર્ચા કરશે.

દરમિયાન શ્રી દ્વિવેદી પેરિસમાં પ્રતિષ્ઠિત સૈન્ય શાળા અને ઇકોલ સંસ્થા પરિસરની મુલાકાત પણ લેશે. ત્યારબાદ મંગાળવારે તેઓ માર્સેલીમાં ફ્રેન્ચ સેનાના થ્રીજી ડિવિઝનની મુલાકાત લેશે. જનરલ દ્વિવેદી ગુરુવારે ન્યૂવ ચેપલ ભારતીય યુદ્ધ સ્મારકની મુલાકાત લેશે. તેઓ પ્રથમ વિશ્વ યુદ્ધમાં શહીદ થયેલા ભારતીય જવાનોને શ્રદ્ધાંજલિ આપશે.

સંરક્ષણ મંત્રાલયે જણાવ્યું, આ મુલાકાતનો હેતુ બંને દેશ વચ્ચે સૈન્ય સહકારને મજબૂત બનાવવા, સહકારના નવા માર્ગ શોધવા અને બંને દેશના સશસ્ત્ર દળ વચ્ચે વ્યૂહાત્મક ભાગીદારી વધારવાનો છે.

.....

ICC CRICKET INDIA PAK

આંતર-રાષ્ટ્રીય ક્રિકેટ પરિસદ I.C.C. પુરુષ ચેમ્પિયન્સ ટ્રોફી ક્રિકેટમાં આજે ભારત અને પાકિસ્તાન વચ્ચે મેચ રમાશે. દુબઈ ઇન્ટરનેશનલ સ્ટેડિયમમાં અઢી વાગ્યે આ મેચ શરૂ થશે. બાંગ્લાદેશ સામે અગાઉ ભારતે વિજયી પ્રારંભ કર્યો છે. જ્યારે ન્યૂ ઝિલેન્ડ સામે પહેલી મેચ હારનારું પાકિસ્તાન દબાણમાં છે.

ગત એક દાયકામાં ખાસ કરીને વર્ષ 2015 બાદથી ભારતની ટીમ પાકિસ્તાન સામે માત્ર એક જ મેચ હાર્યું છે. જ્યારે સાત જીતી અને એક મેચ ડ્રો રહી હતી. એક દિવસીય અને એક દિવસીય વિશ્વકપ મેચની વાત કરીએ તો, ભારતે પાકિસ્તાન સામે 13માંથી 10 મેચ જીતી છે. જોકે, ચેમ્પિયન્સ ટ્રોફીની વાત કરીએ તો, પાકિસ્તાને 3 માં અને ભારતે 2 મેચમાં જીત હાંસલ કરી છે.

.....

HOCKEY FIH PRO LEAGUE

ઓડિશાની રાજધાની ભુવનેશ્વરમાં હોકી પ્રો-લીગમાં ગઈકાલે ભારતીય પુરુષ અને મહિલા હોકી ટીમે ભવ્ય જીત મેળવી છે. ભારતીય પુરુષ ટીમે આયર્લેન્ડને 4-0 થી હરાવ્યું. ભારતે છેલ્લા મેચમાં પણ આયર્લેન્ડને 3-1 થી મ્હાત આપી હતી. સ્પર્ધામાં હવે આવતીકાલે ભારત ઇંગ્લેન્ડ વચ્ચે મેચ રમાશે. આ મેચ સાંજે સાડા 7 વાગ્યે શરૂ થશે.

આ તરફ મહિલા વર્ગમાં ભારતે જર્મનીને 1-0 થી હરાવ્યું છે. ભારત તરફથી વિજયી ગોલ મેચની 12મી મિનિટે દીપિકાએ કર્યો હતો. આવતીકાલે મહિલા હોકી ટીમ નેદરલેન્ડ સામે રમશે. આ મેચ સાંજે સવા 5 વાગ્યે શરૂ થશે.

.....

GERMANY-VOTING

જર્મનીમાં આજે સામાન્ય ચૂંટણી માટે મતદાન ચાલી રહ્યું છે. આ વખતે ચૂંટણીમાં અર્થતંત્ર અને સ્થળાંતરના મુદ્દા મુખ્ય છે. ઉલ્લેખનીય છે કે, ગયા વર્ષે નવેમ્બરમાં ચાન્સેલર ઓલોફ સ્કોલ્ડની ગઠબંધન સરકાર પડી ભાંગી હતી. આ વખતની ચૂંટણીમાં ઓલફ સ્કોલ્ડે ડી.એફ.પાર્ટી સાથે ગઠબંધનની સંભાવનાને નકારી કાઢી છે.

.....

UN-PEACEKEEPING

સંયુક્ત રાષ્ટ્રના શાંતિ અભિયાનના સચિવ જુન-પિયરે લેકોઇક્સે, શાંતિ અભિયાનમાં ભારતના મહિલા શાંતિ રક્ષકના યોગદાનને બિરદાવ્યું છે.

એક સમાચાર સંસ્થા સાથેની વાતચીતમાં, શ્રી લેકોઇક્સે નોંધ્યું કે, મોટી સંખ્યામાં મહિલાઓના જોડાવવાથી અભિયાનમાં અસરકારકતામાં વધારો થયો છે.

શ્રી લેકોઇક્સ આવતીકાલે વૈશ્વિક દક્ષિણના પરિપ્રેક્ષમાં શાંતિ સ્થાપવામાં મહિલાઓની ભૂમિકા વિષય પર એક પરિષદમાં ભાગ લેવા નવી દિલ્હીની આવશે. કાર્યક્રમમાં શાંતિ જાળવણીમાં વિકસતા પડકાર તથા શાંતિ અને સલામતીને પ્રોત્સાહન આપવામાં મહિલાઓની મહત્વની ભૂમિકા અંગે ચર્ચા કરવા 50 વૈશ્વિક દક્ષિણ દેશના મહિલા અધિકારીઓ ભાગ લેશે.

.....

INDIA-HONDURAS

ભારતે હોન્ડુરાસને ઉષ્ણકટિબંધીય વાવાઝોડા સારાના પગલે 26 ટનની માનવતાવાદી સહાય મોકલી છે. વિદેશ મંત્રાલયે જણાવ્યું કે આજે મોકલાયેલી ખેપમાં તબીબી પુરવઠો અને આપત્તિ રાહત સામગ્રીનો સમાવેશ થાય છે. ભારતે ધાબળા અને સ્વચ્છતા કીટ સહિતની જરૂરી ચીજ વસ્તુઓ પણ મોકલી આપી છે.

.....